

## ‘తనను గురించిన నిజం’

‘నే నెందుకు మంచివాణ్ణిగా ఉండాలి’ అని భార్యని కసురుకున్నాడు రామ్మూర్తి. ఆ ప్రశ్నకోశాంతమ్మ ప్రశాంతజీవితంలో తుఫాను చెలరేగిందనొచ్చు.

ఇంతకీ తానుచేసిన అపరాధం ఏమిటి? బెల్లంకలిపిన కాఫీ ఇచ్చింది. భర్త కాఫీ తాగింతర్వాత ‘ఇది నాలుగో మాసం’ అన్నది అంతే...

ఈ మాత్రానికి భర్తచేసిన వింత న్యాయభ్యాసం సీతర్కించుకోడంకోసం, పెద్దబాబాయి ‘రఘు’కో వంటింట్లోకెళ్ళింది. శాంత ముగ్గురుపిల్లలతల్లి; మొగపిల్లలే. పెద్దాడిముందు అల్లా విసుకోకడంలో అర్థమేమిటి? నాడి కింకా తొమ్మిదో ఏడే. ఐనా ఏమనుకుంటాడు? ఏమిటి మంచితనం? చేసుకున్న పెళ్ళానికీ, కన్నపిల్లలకీ ఇంతకూ డెట్టడమేనా? ముందుంది ముసళ్ళపండగ. ఈసారి ఆడపిల్లలే మరీను. అబ్బాయిల ‘సతుకు’ లున్నాయి. బెల్లంకూడా తేని కాఫీ మహారాజులా తాగలా? సంసారంలో ఎన్నో చిక్కులు, ఇబ్బందులూ ఉంటాయి. దగ్గర దగ్గరగా ఇరవైవళ్ళమంది సాగుతున్న కాపురంలో ఎన్నో అవాంతరాలు సంభవించాయి. వాటన్నింటినీ సర్దుకుపోలా? ఎప్పుడైనా ఇలా విసుక్కున్నారా? ఐనా, ఎందుకు మంచివానిగా ఉండడమేమిటి నా తలకాయ...! హాల్లో అద్దంలో తనమొహం చూసుకుంది శాంత. ఏదో భావం స్ఫురించినట్లు చిరునవ్వుతో

పెదవి వొంపుతిరిగింది. ఆ నవ్వు మాయమవుతుండనే భర్త దగ్గర కెళ్ళి 'ఒకవేళ కూడా మానమేనేమో లెండి' అంది.

రామ్మూర్తి మాట దిగమింగేసుకొని, ముందుగదిలో కెళ్ళి, పేపరు చదవడానికి యత్నం మొదలెట్టాడు. ఇండాక దిగమింగినమాటని పైకనుకొని విన్నాడు. 'ఇంకెంతకాలం మంచిగా వుండటం?' మూడోమాసమైతే ఇంకా ఏడు నెలలా? బల్లమీద అద్దంలో మొహం చూచుకున్నాడు. కళ్ళకింద గీట్లు స్ఫుటంగా కనబడుతున్నాయి. తల్లో నెరుస్తున్న వెంట్రుకలసంఖ్య పెరుగుతోంది. రెండుమూడురోజులదాకా ఊరకర్మ చేసుకోకుండా వుండడానికి వీల్లేదు. లెక్కకి పదహారు శెల్ల వెంట్రుకలు గడ్డంకింద. మళ్ళా జాగ్రత్తగా లెక్కపెట్టాడు; పందొమ్మిది. చూసినకొద్దీ అల్లా కనిపిస్తూనే వుంటాయి. రెండోవాడు 'సేతు' బల్లకింద సిరాబుడ్డితో ఆడుకుంటున్నాడు. ఇదిగో ఈ పిల్లలే కారణం. సంతానం కలిగినప్పడల్లా, ఏదేసి నెరిసిన వెంట్రుకలు. సిరాబుడ్డిలాకొని, 'సేతు'వీపుమీద ఒక్కచరుపు చరిచి తోసేసి, తలుపుగడియపెట్టి, రామ్మూర్తి తననిజస్వరూపంతో పెనుగులాట సాగించాడు.

రెండుమూడు నెలలనుంచి, మహత్తరమైన మానసిక శక్తులతో భర్త పెనుగులాడుతున్నసంగతి శాంత తెలుసుకోలేదు.

అహం తాండవించే స్మశానవాటిక అతనిహృదయం. తీరని కోరికలు కళేబరాలు; సాధ్యంకాని ఆదర్శాలు మంటలు; శరీరంలో యింద్రియాలు కుంగదీసిన అహం ఏడ్చి ఏడ్చి

నీరైన కలలనే నేతిని కళేబరాల గూదవేసి, ఎండిన తృష్ణ అనే కాగడాతో నిప్పు పెడుతుంది. వాటి ఆత్మలన్నీ నుసిగా చీకటివిశ్వంగా మరోశరీరాన్ని వెదుక్కుంటూ పరిభ్రమిస్తున్నాయి. తనలోంచే ఆ కొత్తశరీరాన్ని సృష్టించుకోవాలి. దాని సృష్టికోసమే యీ పెనుగులాట.

రామూర్తికి నలభయ్యో సంవత్సరం వొస్తోంది. సంసారానికి అతన్ని కట్టిపడేసిన సంకెళ్ళు తెగాయి. సంఘానికి అర్థమయ్యే గౌరవమైన భావాలపై అతనికి గురితప్పింది. కుటుంబ మర్యాద, గౌరవమైన భావ అలవాటుతప్పి హాస్యాస్పదంగా కనబడసాగాయి. అతనికి ఆతర్యంలో కలిగిన చాంచల్యం - ప్రజాస్వామ్యరాజ్యాంగంపై వ్యక్తిత్వంచేసిన తిరుగుబాటు - అనాదినుండి కళలూ, సంస్కృతులూ జేసికోసం ప్రార్థిస్తున్నాయో అని అతనిలో అవతరించింది. మతానికీ, సాంప్రదాయానికీ, కట్టుబాట్లకీ, నియమాలకీ లొంగని వ్యక్తిత్వ ప్రకర్ష. అస లజేమిటో తెలుసుకుంటే దానిని జయించినట్లే

ఈ మూర్పుకి కారణం కొంతవరకు శారీరకమే. గతిచిపోతున్న యౌవనానికి శరీరం ఇచ్చే వీడ్కోలు తాలూకు కోలాహలం. ఆరిపోయ్యేముందు ప్రజ్వరిల్లిన మంటలాంటిది ఆ అనుభవం. జీవితం పాదాలకిందనుండి జారిపోతున్నట్లు ఏదో భయం. ఇల్లు, ఉద్యోగం, పిల్లలు, తిండి, నిద్ర - ఇంతేనా ఇంకేమీ జరగదు? తన ఉనికిని సంఘం గుర్తించినటు నిర్ధారణలేదు. పిల్లలద్వారా భార్య పరిపూర్ణత చెందొచ్చు. నిర్ధారణ చేసుకోవొచ్చు. తన కది చాలదు. పిల్లలు తనజీవితంలో

ఆహ్లాదకరమైనమూర్పును తీసుకురాలేదు. వైగా ముగ్గురూ వాళ్ళమ్మసోలికే - శాంత అనాకారి కాదు. ఏనా ఆడపిల్లలుండి వాళ్ళకి ఆమెసోలిక వస్తే, అదంగా వుండి వుండు రేమో... ప్రస్తుతం అతనికి వార్ధక్యాన్ని మాత్రం సమకూర్చారు పిల్లలు. ఇంక ఆరునెలల్లో అతను వృద్ధుడన్నమాటే! అతని యవ్వనం ముగిసిందని సంతానం చాటింపువేసింది.

రామ్మూర్తి చిన్నతనంలో ఎన్నో మధురమైన కలలు కన్నాడు. పాశ్చాత్యవిద్యాసంపర్కంవల్ల అతనిలో విప్లవపూరితమైన భావా లుద్భవించాయి. పెండ్లి, ప్రేమ, సంతానం వీటినిగురించిన ఆధునికతత్వం యీనాటికి కలవరపరచ సాగించింది. సంప్రదాయంనీడలో, పెద్దల చెప్పచేతల్లో సమాజం పాతిన వేళ్ళ తేతచిగురువలె పెరిగాడు. చదువుకున్నాడు. అందరికీమల్లనే పెండ్లిచేసుకున్నాడు. అందులో ప్రేమకి స్థానం లేదు.

శాంత ప్రేమనుగురించి ఎప్పుడైనా మాట్లాడిందా? శాంత ప్రేమించడమన్న భావమే హాస్యాస్పదంగాతోస్తుంది. పెరిగిపోతున్న జనాభాసమస్యమరిచిపోయి అందరిలాగే పిల్లల్ని కన్నాడు. కళాత్పణ్ణ, కార్యసాఫల్యత, అన్వేషణ, సంస్కారారాధన-అన్నీ మంటగలిసినై. జీవితంలో ఔన్నత్యం, నూతనత్వం, ప్రతిభ - వవీ లేవు. ప్రజాస్వామ్యప్రభుత్వంలో పోరుడల్లే అత నొక సామాన్యమానవుడై కనీసపుమాక్కులకోసం వెనుగులాట మాని పెద్దలాదేకించిన బాధ్యతల్ని నిర్వహించుకునేగతిపట్టింది. ప్రజాస్వామ్యం పేలవంగా తయారవగలదని అతనే నిదర్శనం.

రామ్మూర్తి హృదయంలో కలిగిన ఈ పవిత్రతని జాత్యజీవితప్రకర్ష అనొచ్చు. కొందరి కిది అరవయ్యోవట సంభవించొచ్చు. మరికొందరికిని నలభయ్యోవట జరిగొచ్చు. అవుతే, ఈ పరివర్తన అందరికీ కలుగునుగాదా అంటే చెప్పలేం. బహిర్గతంగా ఋజువు కాకపోవచ్చు అందరిలోనూ. పండ్లి చేసుకున్నవారందరూ ప్రేమని సొగసగలిగారా? తనమ్ముకు తను - స్త్రీకోసం వివాహాన్ని అంగీకరించాడని వాళ్ళుకోక తప్పదు. కోర్కెల్ని సాధించలేనివారందరూ విషాదజీవులయి, కళాకన్య ముసుగు తొలగించి, కన్నీటిని స్పృశించి తేటపడిన చూపువెలుగులో అమరజీవులుగానో, సన్నగిలిన వెలుగులో అనామకులుగానో కాలవాహినిలో కలిసిపోతున్నారు. వీరివి నశింపైన జీవితాలు; కొందరికి అట్లా నశింపు కావడమే జీవిత పరమానధి. రామ్మూర్తి చెడ్డవాడై నశించి, రెండోదశకి అనువైన వ్యక్తిత్వాన్ని సృష్టించి, నిజమైన మంచివాడు కావడానికి సమకర్షణం.

తనమీద విసుక్కున్న నెలరోజులకే ఈ మూర్పు నిదర్శనాలు, శాంతకి దొరకడం మొదలెట్టాయి. ఆ రోజున రామ్మూర్తి ఇంట్లో తేడు. కాంప్ వెళ్ళాడు. పోస్టుబండ్లో కు కవరు తెచ్చాడు. అది రామ్మూర్తికే. ఆమె తీసుకుని బల్లమీద పెట్టింది. సాయంత్రానికి, మూడోకుర్రాడు 'గోపి' యథా ప్రకారం విధ్వంసకయజ్ఞం సాగించాడు. చాడిదృష్టికి గోచరం కాని వస్తువులు కొద్ది. ఈ కవరు వాడి సిద్ధహస్తాల్లో పడి నశింపుకాబోయే అవస్థలో శాంత దాన్నిలాక్కుంది. లోపల ఉత్తరం తెలుగులో ఉంది. అడ్రెసు, తేదీ లేవు. శాంతకి

నాగరికతత్వం తెలియదు. ఉత్తరం చదవడం తప్పనుకోదు. భర్త ఆ చర్యని ఆమోదిస్తాడుకూడా. వారి అన్యోన్యానికి అదొకచిహ్నం.

‘ప్రియమైన మూర్తి—ఎంతో సాహసంచేసి ఈ వుత్తరం వ్రాస్తున్నాను. నీకు భార్యా, పిల్లలు వుండడంవల్ల నే నిరంతరకూ శోగించలేకపోయాను. జీవితం గతించిపోతూ ఎప్పుడో అప్పుడు తగించి దౌర్జన్యం చెయ్యాలికదా... ఇంత వరకూ అణిగిఉండగలగడమే మనం సంఘంలోనం చెయ్య గలిగిన త్యాగం. నువ్వు నన్ను ప్రేమిస్తున్నవిషయం ఏనాడో తెలుసు. కాని నాపషయం నీ కంటిగా తెలియదనుకుంటాను. శ్రీ అన్వేషించదు. తలుపుసంకున చూస్తూ నిరంతరం వేచి ఉంటుంది. తలుపుతోసి నువ్వు లోపలి కొచ్చావు. నేను గడపదాటక తప్పింది కాదు. ఎప్పుడో నన్ను ఏకాంతంలోకి తీసుకెడతావని ఆశిస్తున్నా. జవాబుకోసం నేను కాచుకోను. నాకు వుత్తరం లెందుకు? కావల్సిందేమిటో నీకే తెలుసు—  
నీ ప్రియభారతి.’

ఈ ‘ప్రియభారతి’ ఎవరూ అని శాంతమ్మ ఊణం ఆలోచించింది. ఈ ఇరవై సంవత్సరాల్లోనూ భారతి అన్న వ్యక్తిగాని, పేరుగాని వారిజీవితంలోకి రాలేదు. ఆశ్చర్యంతో వొక్కసారి ఆ మొకళ్ళు తలుక్కుమని మెరిశాయి. కనుబొమ్మల కదిలింపులో సర్దుకుంది.

రామ్మూర్తి కాంప్ నుంచి ఇంటికి రాగానే, చించిన కవర్నుగురించి అడిగాడు.

‘అబ్బాయి చింపబోతుంటే తీశాను’ అన్నది శాంత.

‘చదివావా?’

‘ఆఁ’— అని శాంత ఇంట్లో కెళ్ళింది.

తర్వాత ఆవు త్తరం విషయం ఎవరూ ప్రస్తావించుకోలేదు. మరో రెండువారాలు గడిచింతర్వాత, మంచంకింద వూడుస్తుంటే పనిపిల్లకే మరో ఉత్తరం దొరికింది. తీసుకెళ్ళి శాంతమ్మగారి కిచ్చింది.

‘నువ్వు ఎప్పుడూ సుకుమారుడివిగానే కనిపిస్తావు. వయసులో నువ్వు పెద్దయినా, నీ హృదయంలో పసిపాపాలా లించబుద్ధి ఉంది. వయసుముదరినకొద్దీ మనసు లేతదవుతుంది నుకొంటాను; వార్ధక్యంలో పండి, పండులా రాలిపోతుంది. అప్పటికి నా బడలో వున్న వాడిపోతుంది. పండు, పువ్వు రాలి మోడు మిగులుతుంది. ఆ మోడు నీ భార్య, కొమ్మలు నీ సంతానం.

నీ ప్రിയభారతి’

శాంత ఆవు త్తరం మడిచి, భర్త కిచ్చేసింది. ‘ఏవో కాగితం, మీదే ననుకుంటా’ అన్నది.

‘అవు నవును’ అంటూ రామ్మూర్తి ఆతృతతో తీసుకున్నాడు. ఎవరూ, ఏమీ మాట్లాడలేదు.

నెల గడిచింతర్వాత ‘రఘు’ స్కూలుపుస్తకాలు సర్దుకుంటుంటే మరో ఉత్తరం దొరికింది. చదవజూయ్యాడు; భయపడి మానేసి, తీసుకెళ్ళి అమ్మ కిచ్చాడు రఘు.

‘ఏమిటే అమ్మా ఉత్తరం?’

‘ఏవో వారి ఆఫీసుకాగితాల్లే.’

‘అల్లా లేదే.’

‘నీ మొహం.’

‘కాదే—ఎవరో వాకావిడ రాసినట్లుండే...’

‘స్వరాజ్యమొచ్చింది కాదుట్రా. ఆడవాళ్ళుకూడా వ్యవహారాలు స్వంతంగా చూసుకుంటారమ్మా...’

‘నాన్నని అడగనా?’

‘ఎందుకూ, ఆయనే అడుగుతాళ్లే.’

రఘు స్కూలుకెళ్ళాడు. శాంత ఆ వుత్తరం చదివింది.

‘మీభార్య చాలా అమాయకురాలనీ, మంచిదనీ వింటాను. నన్ను హర్షిస్తుం దనుకుంటాను. నిజంగా అట్లా జరిగితే మన కింకేంకావాలి?—మన కలలన్నీ యథార్థా లవుతాయి. ఎంతటి దుర్భరజీవితా న్నయినా మీకోసం హర్షించ గలను. ప్రేమ చూపలేని ఓర్పు, సాధించలేనికార్యం ఏముంది? రాత్రి కలలో కారిన కన్నీటితో దిండు తడిసింది. జడలో పువ్వుం సిగ్గుతో ముడుచుకొని మొగ్గయింది. మీరు కోస్తునే వికసించడం... మీ ప్రీయభారతి.’

భద్రంగా ఈ ఉత్తరాన్ని మడిచి భర్త బల్లమీద పెట్టి, ఎగిరిపోకుండా పేపర్ వెయిట్ వుంచింది శాంత.

రెండోనెల పూర్తయేసరికి, నాలుగో ఉత్తరంకూడా వంటింటిగుమ్మంముందే దొరికింది. అప్పుడు రామ్మూర్తి ఇంట్లోనే ఉన్నాడు. ఇల్లంతా దేనికోసమో వెదుకుతున్నట్లు గాలిస్తున్నాడకూడా. ‘ఇక్కడ కొన్ని కాగితాలు లుండాలి—ఎవరేనా చూశారా?’ అన్నాడు.

‘ఏంకాగితాలు నాన్నా?’ అన్నాడు రెండోవాడు సేతు.

‘ఇదేనా?’ అంటూ శాంత, గుమ్మంముంగు పడివున్న ఉత్తరం తీసి మడిచి భర్త కిచ్చింది.

‘ఆ- ఇదే, ఇదే’ అని దాన్ని తీసుకుని రామ్మూర్తి వెళ్ళిపోయాడు.

ఆ రాత్రంతా రామ్మూర్తికి నిద్రపట్టలేదు. దా బాటూద వెన్నెల విర్రవీగినట్లు పడింది. లేచి వెళ్ళాడు. రాత్రి పన్నెండు దాటింది. ఈనాటికి తనభార్య పరాయిస్త్రీగా కనబడసాగింది.

ఆమెతో గడిపిన ఇరవై ఏళ్ళలోనూ స్త్రీ మనస్సు తెలుసుకోడం కష్టమన్న లోకోక్తి ఒట్టిదని ఋజువుచేసుకున్నాడు. ఏ క్షణాన, ఏ సందర్భంలో తనభార్య ఏం చూట్టానుకుందో, ఏమనుకుంటుందో, ఏంచేస్తుందో కూడా తను ఊహించి నిర్ణయించగలడు. అతను అనుకున్నలా జరిగేది కూడా. అంతబాగా ఒకరిమనస్సు ఒకరు తెలుసుకోగలగడం అన్యోన్యానికి ముప్పేకావొచ్చు. అది వేరే విషయం. స్త్రీ హృదయంలో రహస్యమందిరాలు లేవని తెలుసుకోడంలో శృంగారమయజగత్తువై మమకారం క్షీణించింది.

శాని ఈరాత్రి తనకి తనభార్యనిగురించి ఏమీ తెలీదని ఒప్పుకోవల్సివొచ్చినందుకు విచారిస్తున్నాడు. రహస్యమందిరంలో తను వొస్తువులమీది దుమ్ము, బూజు దులిపాడు. శాని ఏ వస్తువుకీ మెరుగుపేట్టలేదు.

స్త్రీకి అసూయ మెండంటాడు. తనభార్య కొంచెంకొంచెం అసూయ కనపర్చడేం? పోనీ, అసూయక్కలేదు. నుతూహలం కనబర్చి ‘ఎవరండీ. ఈ ప్రయభారతి అనే మహాఇల్లాలు!’ అసేనా అడగొచ్చుగా. నాలుగు ఉత్తరాలు శాంతలో

వమారూపు తీసుకుగా తీగు. నూట, నైఖిగి, చేష్ట అన్నింటి  
 లోనూ ఎప్పటిలాగే ఉంది. శాంతలో ఆధునికతత్వానికి  
 సంబంధించిన సంస్కారం లేదు. ఉన్నతాదర్శాలు, ఉజ్వల  
 భావాలు కనబడవు. 'ఇది మూడో యుగం'—అన్నది ఆమె  
 చెయ్యగల కోమలకవితాగానం. ఆమె పూర్వకాలపుస్త్రీ-  
 యుగయుగాల పనితీరుతో పరిపూర్ణ తచెంది భరతమాత జడ  
 లోంచి వాడి విడిపోయిన పుష్పం.

పోనీ, తనభార్యతో 'ప్రియభారతి' విషయం ప్రస్తా  
 విస్తే? 'కాసేపు అసూయ ప్రకటిద్దా' అని తనే భార్యను  
 కోరడమా! ఓవేళ భారతి అభిప్రాయాలు, ఆశయాలు, తన  
 కేమీ పట్లలేదేమో? ఒకస్త్రీకి అవతలస్త్రీ వమనుకుంటున్నదీ  
 అక్కణ్ణేదేమో...? ఆమె కాక వల్సింది తనభర్త వమను  
 కుంటున్నాడు—అన్న వొక్కటేనేమో...!

ప్రియభారతి వ్రాసినట్లుగా తనే ఎడమచేత్తో ఆ వుత్త  
 రాలు నాలుగు వ్రాశాడు. ఇప్పుడు వాటికి సమాధానంగా  
 తనే కుడిచేత్తో వ్రాసి, తనభార్యకంట పడేటట్లు చేస్తే...?  
 'ప్రియభారతి'ని కవితాకన్యగా సృష్టించుకున్నాడు  
 రామ్మూర్తి. ఆమెచేత మాట్లాడించాడు. ప్రేమింపబడ్డాడు.  
 ఇహ ఆమెతో విహరించాలి. ఆమె ఎట్లా ఉంటుంది?

నేటి ప్రపంచంలో ఆదర్శమైన సౌందర్యాన్ని విడ  
 మర్చి చూస్తే, సుప్రసిద్ధ ఫిలింతారలు, పుస్తకాలలో నాయి  
 కలు, పత్రకలలో అడ్రోపైజ్ మెంటు చిత్రాలు ప్రత్యక్ష  
 మవుతాయి. అనేకమైన అందాలని గుణిస్తే, పరిపూర్ణ  
 సౌందర్యం సిద్ధించదు. ప్రత్యేకత, అందంలోని ప్రత్యేకత.

కోలమొహం, శీర్షిన సన్నని సోడుగాటి కళ్ళు, పల్చటి ముక్కు, అమాయకంగా మునుచుకున్న పెదవులు, పాణు తెచ్చుకున్న గడ్డిపోచలా సుకుమారమైన శరీరం - 'ఆకలి దప్పులులేని అయోమయపు ఆశ, దాసుగాలెరుగని దైవశ్యం, హద్దులులేని అనుభవం- ఆమె 'ప్రియభారతి'.

తను కొంపతీసి నిజంగా కవినేనేమో నన్నఅనుమానం కలిగింది రామ్మూర్తికి. ఎందుకు కాకూడదూ? కవిత్వం నేర్చుకుంటే వొస్తేందా? అదొక ప్రవాహం, సుడిగాలి, జలపాతం, పేలి ద్రవించిన అగ్నిపర్వతం. నలుగురిముందూ బహిరంగంగా చెబితే అర్థంకాని రహస్యం, వ్యావహారికంగా బైట బడని సత్యం- నేటి సమాజం హేళనచేస్తుందని భయపడి బైటపడని అందమైన బాధ - కవిత్వం.

ప్రియభారతి సృష్టిలో తేదు. నీలో సౌందర్యం అంతటిసీ ఆమెకి ఆపాదింపవొచ్చు; నీ అబద్ధపు బ్రతుకు నంతటిసీ ఆమెలో యధార్థం చేసుకోవచ్చు. నీ రహస్య భావాలని ఆమెచుట్టూ విహసించచెయ్యవచ్చు. పేలవంగా నిర్జీవంగా ఉన్న తన జీవితంలో అలజడి, చాంచల్యం కోరుతున్నాడు రామ్మూర్తి. వార్తాపత్రిక, తనుఆడని పోటీఆటలు చూడడం, సినిమాలు, పగటికలలు, ఇవి మిగిలాయి ప్రజాస్వామ్యంలో సామాన్యమానవుడికి. ఇవి తృప్తినివ్వలేవు. ప్రియభారతి అతని పగటికలల చీకటికాంత. ఆమెను అన్వేషించి తెలుసుకోడంలో తననితానే తెలుసుకుంటున్నాడు. అదే కళాజీవి తపు పరమావధి. సామాన్యమానవు లందరూ తలో చీకటి కన్యనీ ఆరాధిస్తున్నారు. ఒకరి కొకరు అర్థంకారు. 'నన్ను

మాడంకి' అని గోదిస్తూ వింతగుస్తులు ధరించి వికృత సౌందర్యాన్ని ప్రదర్శిస్తున్నారు. ఈ చీకటికన్యకాములు - ఆధునిక కళాకారులు కీర్తిభ్రాతృ సౌందర్యతూన్యతకీ, అర్థ విహీనతకీ, అగమ్యగోచరమైన రీతులకీ, అరాజక దృక్పథానికి ఇదే కారణం కాబోలు! ఎవరి కళాసృష్టిద్వారా వారు తమ నిజస్వరూపాన్ని తెలుసుకోవడం, వీరి ఆధ్యాత్మిక జీవిత సాధానికీ ప్రథమ సోపానం.

ప్రియ భారతీ! రామ్మూర్తి వ్రాసిన ఉత్తరంలో తన్ని గురించి నిజం చెప్పేసుకున్నాడు. ఇదీ ఉత్తరం—

'ఇన్నాళ్ళకు తెగించి నువ్వు చేసిన సాహసానికి కృతజ్ఞుణ్ణి. నువ్వు సాహసం చెయ్యగలవన్న ధీమాయే నన్ను నీకు దాసుణ్ణిగా చేసింది. భార్య, పిల్లల్ని గురించి ఆలోచింపక పోలేదు. కూనసికంగా ప్రతివ్యక్తి స్వేచ్ఛాజీవి, అరాజకుడు. సంసారం సంకెమ్మ భౌతికంగా నన్ను సంఘానికి కట్టిపడేశాయి. ఈనాటికీ నువ్వు వాటిని తెంపావు. నేను నిన్ను ప్రేమించలేను. ప్రేమించడం మరిచిపోయాను. నువ్వు నేర్పాలి నీ ప్రేమతో నాహృదయం వికసించి పెరిగింది. నువ్వు దూరమైనకొద్దీ, రేకులుగా ఇంద్రియాలు విడిపోయి, మొండికరీరం మిగులుతుంది. దాన్నిండా సంసారం ముళ్ళు, ఏ పక్షి గూడు కట్టలేదు. మృత్యు దేవతదృష్టిలోకూడా, పడని ఏకాంతజీవితం ఆ చెట్టు, నేనే.

ఇందులో భార్య! ద్రోహంచేస్తున్నా ననుకోను. అనేకమందిసిల్లలు కలిగి, నడివయస్సులోవున్న కుటుంబీకుడు ఏ కారుకిందో పడి అకాలమరణానికి గురై, భార్యాపిల్లల్ని

నిరాధాగుల్ని చేసినప్పుడు ఆ న్యక్తిని ప్రోహిగా పరిగణిస్తున్నామా? ప్రేమరథంకించపడి హాసుడైనా అంతేనంటాను. ఈ అవాంతరాలకి ఎన్నగూ బాధ్యులు కాకు. జననం, ప్రేమ, మరణం - ఇవి జగుగుతాయి; అలాగే.

ఇన్నాళ్లు ఏకపత్నివ్రతుడుగా వుండడం చాలాశ్రమ. ఉన్నాను; అదీ త్యాగమే. పురుషులు, స్త్రీలు ఏ వాక్కరి తోనో వుండగలిగే అలవాటు అలవగ్గుకున్నా, స్వభావ సిద్ధంగా వారు బహువాంఛాప్రేరితులు. ఒకరితో వునికి, అనే కులతో విహారం ఇది మానవుడి సహజస్వరూపం. రేపు మనం అంతే ఈ యథార్థాన్ని ఎదుర్కొని, ఈనాడు ప్రేమజ్వాలలో నశింపుకావడంకంటే వేరే పరిపూర్ణత లేదు.

నేను నిజంగా మంచివాణ్ణి కాని మంచివాడి మంచి తనాన్ని ఎవరూ గమనించరు. ఈ వయస్సులో ఈవిధంగా ఒక మహత్తరమైన వాంఛని లొంగిపోయినందుకు సిగ్గు పడటంలేదు. ఈనాటికైనా నన్ను లొంగదీసే శక్తులున్నందుకూ, వాటిని ఆహ్వానించగల చైతన్యం నాలో ఇంకా అడుగంటనందుకూ గర్వపడుతున్నాను. దక్షిణపు గాలి పిలిస్తే మేఘం మెల్లమెల్లగా కొంచెం కొంచెం కదిలిపోదు; అసలు మొత్తంగా కదిలిపోతుంది; ఎందుకు? ఏ మూలనో ఒక్క వర్షపుచుక్క అంటిపెట్టుకుంది. దాన్ని వదల్చుకునేందుకు కాదంటావా? నువ్వు నాపాలిటి దక్షిణపు గాలివి. నాలోవున్న బరువునీ, మొద్దుతనానీ నువ్వు తొలగిస్తేనే కాని నేను రాణించను. నే నొక పసిపాపనైతే, నా జన్మ వక్షతం నువ్వు...

ఈ ఉత్తరం ఎల్లాముగింగాలో రామ్మూర్తికి తెలియ  
 లేదు. ఇది ఉత్తరం కాదు. ప్రేమతత్వాన్ని గురించిన వాక  
 గ్రంథంగా తయారవుతోంది. ఉత్తరాలతో తృప్తిచందే  
 యావనపుటవేశం రామ్మూర్తిలో లేదు. మనస్సులో యథా  
 ర్థాలు, అసత్యాలు, ఊహలు, నమ్మకాలు, తాత్క  
 లికావేశాలు, శాశ్వతానురాగాలు మిరుపుల్లా తరుము  
 కుంటూ, మాటల్లో బాధించబడడానికి వ్యవధిలేకుండా  
 మాయమానుంటాయి — ఆకులు, ఫలాలు రాలిపోయిన  
 మోడులాగుంది అతనిమనస్సు. పట్టలువేసిన రెట్టలమీదనే  
 కొత్త చిగుళ్ళు!

‘ఇది నిజం’— ‘ఇది నేను’— అని పాపం పురుషుడు  
 మేఘాన్ని పట్టుకుని చూపిస్తాడు—అక్కడేమీ వుండదు— అని  
 స్త్రీకి తెలుసు. ఆమె చేతుల్లోపడింది వర్షపుచుక్క. అతని  
 కది తెలీదు. అతనింకా మేఘంకేసి చూపుతుంటాడు. ఆమె  
 నవ్వుక చేసే దేముంది! ఆ నవ్వే స్త్రీలో నిగూఢత్వానికి  
 ప్రతిధ్వని.

మొన్నాడు శాంత ఈ ఉత్తరం చదువుకొని నవ్వింది.  
 భర్త రహస్యంగా వ్రాస్తుంటే తను ప్రక్కనే కూర్చుని  
 చూసినదానికిమల్లే...

‘ఇక్కడో ఉత్తరం ఉండాలి—చూశావా?’ అన్నాడు  
 రామ్మూర్తి.

‘ఎక్కడ?’

‘ఇక్కడ’ అని డ్రాయరుకేసి చూపించాడు.

‘ఇదేనా?’ అని ఉత్తరం తీసుకొచ్చింది శాంత.

‘ఎక్కడ దొరికింది?’

‘దొరకడాని కేముంది? మండువా కడుగుదామని వెడితే అక్కడ పడివుంది.’

‘చూశావా లోపల!’

తలపంకించి శాంత వంటింట్లో కెళ్ళింది. అక్కడ ఆవిడ నవ్వి నట్లు రామ్మూర్తి కనుఁగూసం కలిగింది.

వారం గడిచాక, శాంతపినతల్లి పురుటికి తీసుకెళ్ళడాని కొచ్చింది. ‘శాంత, పిల్లలు ప్రయాణమయ్యారు. రామ్మూర్తి స్టేషన్ కెళ్ళాడు సాగనంపడానికి. రైలు కదలడానికి మరో పదినిమిషాలుంది. రామ్మూర్తి అనేకసార్లు ఏదో అడుగుదామని గొంతు సవరించుకొని చేతులు నలుపుకున్నాడు. ఆఖరికి శాంతే మాట్లాడింది.

‘చాకలిపద్దు దాసుగాణ్ణి చూడమనండి. ఇంకా రెండు తువ్వాళ్ళు, ఒక చీర అట్టే పెట్టుకున్నాడు. అరున్నర, బైన అణా కూడా యివ్వకండే! ధోవతులన్నీ చించి తీసుకొచ్చాడు.’

‘సరేదూ, సోది’ అని రామ్మూర్తి నవ్వుతూ విసుక్కున్నాడు. రైలు కదిలింది.

‘బైట కళ్ళేటప్పుడు దొడ్డిగుమ్మం గడియవేసి మరీ వెడుతుండండే—’ అంటోంది శాంత, భర్తకేసి భక్తిపూర్వకంగా చూస్తూ, కారుణ్యంతో నవ్వుతూ. ఆ నవ్వులో అమాయకత్వమో, అల్లరితనమో ఏది ప్రబలంగా వుందో రామ్మూర్తి నిర్ణయించలేకపోయాడు.

ఆ రాత్రంతా గామూర్తికి నిద్రలేదు, చిన్నతనం, సిగ్గు, వోనూదిరి బిడియం అతన్ని ఆవరించాయి. ఉత్తరాల్నీ మళ్ళా సావధానంగా చదువుకున్నాడు. ప్రియభారతి వ్రాసినట్లు తను రాసిన ఉత్తరాల్లో స్త్రీ దస్తూరి అనుకరించినా, శైలిలో దొరికిపోయ్యానా అన్న సందేహంవచ్చింది. స్త్రీలభావాలు, శైలి అల్లా ఉంటయ్యా! సంస్కారం గలస్త్రీ అల్లా ఎందుకు వ్రాయకూడదూ? ఈ విషయాలని స్త్రీలు ఆరో ఇంద్రియంద్వారా పసికట్టేస్తారు. మొత్తానికి ఆ వుత్తరాల్నీ భర్తవ్రాసినవేనని శాంత పసికట్టేసింది. అదీ అతని తలవొంపుకి కారణం.

శాంత తెలుసుకున్నా తెలియనట్టుగా నటించి, వాదానికి దిగి, కాస్త అసూయ ప్రకటింపవచ్చుగా. సంస్కారం జీవితాన్ని మధురంచెయ్యటానికి ప్రేమ, ద్వేషాలకి సమాన శక్తి ఉంది. అందుకనే భార్యాభర్తల కొట్లాటలు. పుస్తకాల్లో నాయికలా విరుచుకుపడాలి. నాటకం ఆడాలి. ప్రియ భారతి ఉత్తరాలగాధ భర్తతో తగాదాకి కూడా తగనం తటి అల్పమైనదానికింద భమకట్టేసింది. శాంత, అదీ అతని సిగ్గుకు కారణం.

నీ స్త్రీ తనభర్తను ప్రేమించిందంటే, శాంత మమ్మలే కుండా వుందన్నమాటేగా! ఎంతవరకూ తనభర్త స్త్రీల ప్రేమకి పాత్రుడో, అర్హుడో అని. తెల్చుకున్నట్లేగా! దాన్ని బట్టి తననిగురించి ఆమెకి ప్రేమైకజీవితవిషయంలో ఎట్లాంటి అభిప్రాయం వుందో ఊహిస్తే కలిగే ఫలితం బిడియం.

వస్త్రీ కూడా అతన్ని ప్రేమించగూ? ఋజువు చెయ్యడానికి సంకల్పించాడు. తనని గురించిన నిజాన్ని తెలియజేసే ఋజువు చేసుకోడం మానవుని కిడనా? అని అనుకుంటుంది. సత్యాన్వేషణ సాహసంతో కూడిన పని. అందులో మజా ఉంది. ఈ సాహసం వ్యక్తిత్వ ప్రకర్ష : అది సంఘంలో స్థితి స్థాపన, పనుక చూపునీ, మందగమనాన్ని ధిక్కారం చేసే రభస చేస్తుంది. ఆ ఉద్రేకాన్ని అరికట్టడమే ప్రభుత్వాలు చేస్తున్న పని. ప్రజాస్వామ్య ప్రభుత్వాల కిది పెద్ద సమస్య.

మతము, నీతి, ఆర్థిక స్వాతంత్ర్యము, నాణ్యతపై తీవ్ర, ఇవన్నీ పరస్పరానికి, అన్యోన్యానికి ఘర్షణ గొల్పుతాయి. కాని ఆదిమనివాసులు, మన పూర్వు లిచ్చిన ద్వేషము, రితయైన ఉద్రేకాలు, 'నిరంతర పోరాటం జీవుల ప్రకృతి శాసనం' అన్న భావం - 'అందరూ వొకరిని వొకరు ప్రేమించుకుంటే ద్వేషించేటందు కెవ్వరూ వుండ' రన్న ఛైతన్యం - ఇవన్నీ వ్యతిరేకంగా ప్రబోధిస్తాయి. మానవ సాంప్రదానిత్వం కొనసాగాలంటే, ఈ ప్రాచీనతత్వాలకీ, ద్వేషాలకీ వుద్రేకాలకీ, బైటపడే అవకాశాలను కల్పించి, అరికట్టే మార్గాలని సమాజం ఆలోచించాలి. నేడు రాజకీయ వేత్తలకీ, ఫిలితారలకీ ఇట్లాంటి 'మజా' అనుభవాలు లభిస్తున్నాయి. రామ్మూర్తి ఈ అనుభవాన్ని పొంది, తనని గురించిన నిజాన్ని ఋజువు చేసుకోడానికి సమకట్టి పూరంట తిరగడం సాగించాడు. ఉత్తరాల, ఊహించుకున్న అనుభవం చాలవు. రక్తమాంసాలతో సజీవమైన వ్యక్తిపై తన ఆంతరంగికాన్ని పరిశోధించుకోవాలి.

ఎవని ప్రేమించడం తనని ప్రేమించేటందుకు ఏ భర్తవున్న ప్రేమిణిని సిద్ధంగా వుండదు. ఒకవేళ ఉన్నా, భర్తతో తగవులాట, సంఘటనో తలవొంపు తప్పదు. అంచేత సంసారగపితలాటంతే, కన్యకోసం గాలించసాగాడు. బాంక్ వీధిచివరలో ఎవనితో మేక. మేడమీద గది. గదిముందు బాల్కనీవుంది. ఆ బాల్కనీలో కుర్చీలూదకూర్చుని, వీధిలో వచ్చేసాయ్యోవాళ్ళని చూస్తూ కూర్చుంది, ఆమె ఎవరో! అంత మరీ చిన్నది కాదు. ఇరవై యేళ్ళుండొచ్చు. పాతిక లోపే. తను ఆ వీధిమ్మట నడచిన నాలుగురోజులూ అల్లానే కూర్చుంది. అతనికేరీ చూసిందిసూజా. వెడల్పాటి గుండ్రని మొహం- అతనిక కోలమొహం ఇచ్చి, కాని ఏం చెయ్యడం? పెద్దకళ్ళు, ముబ్బువిడిచిన ఆకాశంలా నిర్మలమైన శరీర చ్చాయ - జడలో రంగురంగులపూలు - ఆకుపచ్చరంగు చీర. వయ్యారమైన చిరమడతలు. అతను ప్రేమించదగ్గదే అన్ని విధాలా.

పాశ్చాత్య దేశాలలో నడివయస్సులో వున్న పెద్ద మనుష్యులు, పనిమనిషితో లేచిపోవడం మామూలే. అది మోటువ్యసహారం. అందులో సంస్కారం, అందం, వ్యక్తి గౌరవం లేవు. అయినా రామ్మూర్తికి కావలసింది మానసిక చైతన్యం కాని, భౌతికత్వప్తి కాదు.

ఆమెకి వివాహమేంకో లేదో తెలుసుకోడం ఎట్లా? పోస్టుబంట్లోనూ నడిగితే? వాళ్ళకి బట్టలుతికే చాకలాణ్ణి అడి గితే? స్కూలుపిల్లలు ఇద్దరికీ చేరుకుంటున్నాడు. ఇద్దరు

కుర్రాళ్ళు, ఓ అడపిల్ల ఆ మేడలోకే వెళ్ళారు. వాళ్ళని బుజ్జగించి మెల్లిగా ఆరాతియ్యాలి.

నాలుగురోజులైతే తర్వాత, అవకాశం చిక్కింది. ఆ కుర్రాళ్ళకి చాకోలెట్లు, పిప్పరమెంట్లు పెట్టి, మెల్లిగా వాళ్ళో కబుర్లుసాగించి, స్కూలువరకు నడిచివెళ్ళి ఆరా తీశాడు. పెళ్లికాలేమ. అమ్మమ్మ! అనుకున్నాడు. ఇంకా ఎందుకు కాలేదో, ఆమె వాళ్ళ కేమవుతుందో ఇవన్నీ అడిగాడు. కాని వాళ్ళు సరైన సమాధానం ఇవ్వలేదు. రోజూ ఆ వీధంట వెడుతుండేవాడు. ఆ అమ్మాయి అల్లా తనకేసి వీధి మళ్ళీవరకూ చూస్తూనే వున్నట్లుండేది.

రామ్మూర్తి మనస్సు ఉండబట్టలేకపోయాడు. ఆమెతో మాట్లాడి అడిగెయ్యడానికి నిశ్చయించుకున్నాడు. తీరా వ్యవహారం బెసిగిపోయి, నలుగుర్లోనూ పడితే ఏం చెప్పడం? నే నో నవల వ్రాస్తున్నాను. అందులో ఒకపాత్ర ప్రవర్తన ఎంతోరకూ జీవితాన్ని అనుసరించిఉందో నిర్ధారణ చేసుకోడానికి అల్లాచేశాను- అనొచ్చు. అట్లాగంటే నమ్ముతారా? నలభైయేళ్ళ పెద్దనునిషి, గారవ కుటుంబీకుడు, పోరుడు, మరోఉద్దేశంకో అల్లాచేస్తాడనుకుంటే, మనసంఘం నేను ఎంతటిదుర్దశలో వుంటో విశవమవుతుంది. అట్లాంటి సంఘానికి తనకి విలువకట్టి, తీర్పుచెప్పే అధికారం లేదు; వుండకూడదు.

ఆమెతో ఏమనాలో ముందుగా ఓ కాగితంనూద వ్రాసుకున్నాడు. రకరకాలుగా వ్రాసి చూశాడు. అతనికి ఆఖరికి నచ్చింది ఇల్లా ఉంది.

'ను వ్యవరవో నాకు తెలియదు. ఐనా నాకు సన్నిహితులారావే. మనకి వెచకటిజన్మగో శాంధవ్యం ఏర్పడిఉంటుంది. నేను నిన్ను కోరుకున్నాను. నీకు భర్త పిల్లలు ఉన్నా కోరి ఉండును. నాకు వున్నాను. తెగించి సాహసిస్తే గాని ప్రేమకి విలువలేదు. ను వ్యంగీకరిస్తే, మనది మహాన్నతపుజీవిత మవుతుంది. నిరాకరిస్తే భగ్నజీవినై, పిచ్చివాడినై చెడిపోతాను. పాపాలు. ఘోరాలు చేస్తాను. మరోప్రపంచసంగ్రామానికి నేను కారకుణ్ణి అవొచ్చు.

ప్రేమదాస్యం కోరడంలేదు. సంసారంనుండి విమోచన కోరుతున్నాను. నీస్పర్శకి పంజరం కట్టిలు ఊడి, అందులోంచి పట్టలాగ ఆత్మ ఆధ్యాత్మికసీమలో కెగిరిపోతుంది. ఆత్మ విముక్తి గీత సారం.

ప్రేమలేని ఆత్మకి విలువలేదు. ఆత్మలేని ప్రేమ పెండ్లి. రెంటినీ ఇవ్వాలి నువ్వు.

తర్వాత నిన్ను త్యజిస్తానని భయమా? మంచిచెడ్డలు, ముందు వెనుకలు, జమాఖర్చులతో నిమిత్తం లేనిది మహా జ్వల ప్రేమ. అందులో నశింపవుతాను. ఒక్క సమిధే నువ్వు సమర్పించాలి.

నా కేంకావాలో నిన్ను కలుసుకున్నంతవరకూ తెలిసింది కాదు. తెలుసుకునేటందుకు నలభై సంవత్సరాలుపట్టింది.

ఇవీ అతను అనదలచుకున్న ముక్కలు. కంఠస్థం చేసుకున్నాడు. సందర్భానుసారంగా అవతలవ్యక్తి చెప్పే వాక్యాలను ఊహించి, వాటి కనువైన సమాధానాలను కూడా అనుకున్నాడు.

తననిగురించిన నిజం ఆ వాక్యాలలో ఎక్కడో ఉండ నిపించింది రామ్మూర్తికి. ఎందులోనో తెలియడం లేదు. తేల్చుకోక తప్పదు.

మాట్లాడేటందుకు తగినదైర్యం పురస్కరించుకునే పుటికి, మరో పదిరోజులు గడిచాయి. ఆ రోజున విద్యాధి కారి స్కూలుతనిభ వుంది. పొద్దోయింతర్వాత గాని పిల్లలు ఇళ్ళకి రారు. ఆ యింట్లోంచి ఒకామె బయటకొచ్చి వీధమ్మట నడుస్తూ వెళ్ళింది.

సాయంత్రం ఆరు దాటింది. సూర్యుడు పడమటి ఆకా శంలో ఆవులిస్తూ మంచంమీద నిద్రకి కూలబడినట్లు దిగుతు న్నాడు. దిగిపోయాడు, ఎర్రళాలువా కప్పుకుని. సంధ్యలో మేఘాలవెనక మొదటినక్షత్రం తళుక్కుమనగానే రామ్మూర్తి తలుపుతోసి లోనికి ప్రవేశించాడు. తను మోంటిగా ఉండటం- చీకటి- ఈ రెండూ కొత్తఉత్సాహాన్ని తెగింపునీ ఇచ్చాయి అతనికి. హాల్లో మూలగా మేడమీదికి మెట్లు న్నాయి. గబగబ ఎక్కి బాల్కనీలోనికి చేరుకున్నాడు. ఆ అమ్మాయి కుర్చీలో కూర్చుని ఉంది. లేవలేదు. అతను నిల బడాల్సివచ్చింది. పెనకాల గదిలో కుర్చీ శేచ్చుకుని కూర్చుంటే వ్యవధి లేదు. మళ్ళా ఎవళ్ళేనా రావొచ్చు. ఇందాక వెళ్ళినావిడ అప్పుడే రాదుకదా! కంఠస్థంచేసుకున్న వాక్యాలు చదవడం మొదలెట్టాడు. ఆ మికళ్ళల్లోకి తీవ్రంగా చూస్తూ, ఉద్రేకపుతీవ్రతలో కొన్ని వాక్యాలు వొదిలేశాడు.

‘నీకు భర్త, పిల్లలు వున్నా కోరివుందును, నాకు వున్నారు.’

‘సంసారంనుండి విముక్తి కోరుతున్నాను.’

‘తర్వాత నిన్ను త్యజిస్తానని భయమా?’

‘తెలుసుకునేందుకు నలభై సంవత్సరాలు పట్టింది...’

అనీ రామ్మూర్తి వొదిలేసిన వాళ్ళాయి. గడియారంకేసి చూసుకున్నాడు. రెండుమూడు నిమిషాలు పట్టిందేమో!

సమాధానంకోసం ఎదురుచూస్తూ నిలబడ్డాడు. ఆమె ఏమీ మాట్లాడలేదు. చీరకొంగు వేళ్ళకి చుట్టుకుంటూ వింతగా నవ్వుతూ కూర్చుంది. రెండుమార్లు లేవబోయి కూర్చుంది.

‘చెప్పవూ?’

ఆమె మాట్లాడలేదు.

‘తోందల్లేదు. ఆలోచించుకుని చెప్పు. రే వీసాటికి వస్తాను.’

ఆమె జడ సర్దుకుంది. తల్లో పూలు కిందపడ్డాయి. అతను తీసి ఆమెచేతి కిచ్చాడు.

‘మళ్ళీ రేపొస్తాను. వెళ్ళిరానా!’

ఏమీ సమాధానం లేదు.

రామ్మూర్తి మెట్లు తొందరగా దిగి హాల్లోకి చేరుకున్నాడు. వెనక ఎవరో కదిలినట్లనిపించింది. మెట్లకింద తలుపు కేసి చూశాడు.

హాల్లో తలుపువెనకాల నిలబడివుంది. ఆమె యిందాక వెళ్ళినామెలా వుంది. తను రాగానే ఆ తలుపు వేసివుండ కూడదూ! సన్నటి దీపంవెలుగులో బాగా కనబళ్ళేదు.

‘నే నంతా విన్నానండి బాబూ! మా అక్కయ్య కూతురే, మీ కెవరేనా తమ్ముళ్ళుగాని, మొగపిల్లలువుండి పెళ్ళిచేసుకుంటే మా క్కావలసిం దేముంది? ఏంచెయ్యం, దానికర్మ! పెండ్లికావడంలేదు. మూగపిల్ల. మీ ఎరికలో ఎవరేనా ఉంటే చూద్దురు బాబు!’ అన్న దామె.

రామ్మూర్తి ఎట్లాగో శ్వాసతీసుకుని పీఠానికి ఉండి పడ్డాడు. ఉద్యోగంకోసం మొదటి ఇంటర్వ్యూకి పెళ్ళిననాటి మల్లే, కాళ్ళు చేతులు తిమ్మొర్రెక్కి, వాళ్ళంతా చేమట్లు పోశాయి. విశ్వమంతా తనచుట్టూ కులిపడితే అట్లాగుంటుంది కాబోలు.

లాటీదెబ్బలకీ, కత్తిపోట్లకీ, తుపాకిగుండ్లకీ బలికావడానికి శరీరం సిద్ధపడుతుంది. అహం ఒక్క-మాటకో ఘూర్ణిల్లుతుంది. ముసలామె చేసినతీర్పు—జన్మాంతరశిక్ష. మూగపిల్లకి కూడా తను తగడు. తన ఎరికలో ఎవరేనా వుంటే చూడాలిట! అంతకంటే ఉరికంబం మేలు.

స్వార్థం గాయపడినప్పుడు బుద్ధి స్తంభిస్తుంది. ఊహ భీభత్సంగా తయారవుతుంది. ఉద్యోగానికి రాజీనామా ఇవ్వాలనిపించింది. ప్రపంచమంతా ఒకకాలునికొక గెంతుకుంటూ చుట్టిరావాలనిపించింది. సన్యాసం పుచ్చుకోవాలనిపించింది. ఎవరినో హత్యచెయ్యాలనిపించింది. దీని కంతకీ బాధ్యురాలు శాంత. తనచేత కులివాడిమాదిరి వెట్టిచాకిరి చేయించుకుని, శక్తుల్ని ధ్వంసంచేసి, వార్ధక్యంవప్పగించి, తను పిల్లలతో హాయిగా పురిటిమంచంలో కులుకుతోంది. స్త్రీకి బాధ్యతలే లేవు. పిల్లల్నికనడం ఆమెహక్కు. వాళ్ళకి అన్నం

పెట్టడం మొగాడిబాధ్యత, తను పట్టుచీర సింగారించుకుని పేరంటానికెళ్ళడం ఆమెహాక్కు. సంతానాన్ని తోడేలు ఎత్తుకుపోకుండా కాపలా వెయ్యడం వీడిబాధ్యత. హాక్కులు, బాధ్యతలు ... ఈ బాధ్యతలూ, హాక్కులు అనేమాటలు పదేళ్ళవరకూ ఏ ప్రతికా వాడకూడదని ఐక్యరాజ్యసమితి శాసిస్తే బావుండును. ఇంటికి చేరుకున్నాడు రామ్మూర్తి. గుమ్మంలో పోస్తుబంటోతు సైకిల్‌లోకి తెల్లిగాం అన్నాడు. ప్రసవించి, శాంత మరణించిందన్నవార్త!

శాంతపినతండ్రి పంపిన తెల్లిగాం అది. నొప్పులు ప్రారంభమయ్యాయనీ, ఆ సమయంలో తను దగ్గరవుండడం అవసరం గనుక తక్షణం బైలుడేరి రమ్మనీ—ఉంది.

రామ్మూర్తి మెట్లమీద వాలిపోయాడు. శాంతలేని సంసారం ఊహించలేకపోయాడు. తన కీనాడు జరిగిన పరాభవాన్నుండి తేల్చుగలశక్తి మరింకెవరి కుంది? ఆమెదగ్గర తను దాచలేడు. చెప్పకపోయినా ఆమె ఎట్లాగో తెలుసుకుంటుంది. తనకి విషాదంగా తోచినవాటిని నవ్విపారేస్తుంది. తన కప్రస్తుతమని తోచిన చాకలిషద్దు విషయం ఎంతోపట్టింపు చేస్తుంది. చిత్రమైన మనిషి. వారి అన్యోన్యానికి కారణం ప్రేమా! కాదు, అదేవిటో ఆతనికి తెలీదు. ప్రేమనుగురించి ఆమె ఎప్పుడూ ముచ్చటించలేదు. ఉత్తరాల్లో వ్రాయలేదు. ఆమె తో మాట్లాడేందుకు ఏవీ కనుపించవు. ఆమె వుంటుంది. లేకపోతే తనజీవితంలో ఏదీ చొరలేని ఖాళీ ఏర్పడుతుంది. ఆమె మరణం అనూహ్యం. భాషా భావాలు లేకుండా వాతా

వరణంపై ఒత్తిడి కలిగించి పరివర్తన తీసుకురాగల కవయిత్రి ఆ యిల్లాలు, శాంత.

ప్రయాణమయ్యాడు. రైల్వో ఎనోన్న ఆ గోచనలు; తన వివాహం; కొత్తలో శాంత స్థితి; చీరకొంగునూ సవ్విన దృశ్యం, వికృతంగా ఆవులించడం—ఆ సు వికృతంలో, అల్పత్వంలో సౌందర్యం ఉంది.

తనో?

తననిగురించిన నిజం, మూగపిల్లముందు కంఠస్థంచేసి చెప్పిన ఉపన్యాసంలో, వొదిలేసినవాక్యాల్లో ఉంది. అప్రయత్నంగా వాటిని విడిచిపెట్టినట్లా, లేకకానాలని వొదిలేసినట్లా? తెల్లవారింది.

కొంతదూరం బండిమీద ప్రయాణంచెయ్యాలి.

ఇంటికి చేరుకునేటప్పటికి, సాయంత్రం ఏడుగంటలు కావస్తోంది. శాంతపినతండ్రి కలుసుకున్నాడు గుమ్మంలో.

'అమ్మాయి వొడ్డంది. నేనే ఇచ్చా బెలిగ్రాం, ఎండు కేనా మంచిదని. నిన్ననే ప్రసవిందింది. తల్లి, పిల్ల ఊమంగానే ఉన్నారు. ఏమీ ఎక్కువకష్టపడలేదు. పైవాళ్ళ ఆదుర్దా...'

'ఆడపిల్లా' అన్నాడు రామ్మూర్తి.

చూడొచ్చు నన్నారు. తొందరగా గదిలోకెళ్ళాడు. అంతా నిశ్శబ్దం. వెన్నెట్లో వొస్తువులన్నీ తెల్లటిపొర కప్పుకున్నట్లయింది. ఇంటికప్పుమీదనుంచి జారిన వెన్నెలవెలుగు శాంతనుదుటిమీద గీతలా పడుతూంది. ఆనాడు సౌందర్యం తనయాత్ర ముగించుకుని పవ్వళించింది. ప్రక్కనున్న 'సత్యం' అనే పాపని జోకొడుతోంది.

శాంత నీరసంగా వచ్చింది. పాపకేసి చూపించింది.

దీపం పెద్దదిచేసి చూశాడు. అతడు నమ్మలేక పోయాడు. భ్రమా? నిజమా? నవ్వుకి శాంతమూతి వొంక రయింది. నిశ్చలంగా అతని కళ్ళల్లోకి చూసింది. గాలికి లేదిన మురగలో స్వచ్ఛత, తుపాను ముగిసిన తర్వాత కొండ శిఖరాల నిశ్చలత్వం, భూకంపం అనంతరం శిథిలాల ఏకా గ్రత, సంకదాల నడిగుహలో తిమిరిగలం నిద్రపోయిన తర్వాత మిగిలిన నిర్మలత్వం, సూర్యకిరణం తాకిడికి మత్తై క్కి వికసించలేని ఉదయపు మొగ్గలోని మూగ బాధ—అన్నీ ఉన్నాయి, ఆ చూపులో.

రామ్మూర్తి జీవితంలో సత్యాన్ని ఎదుర్కొన్నావాని పలే వాణికి పోయాడు. చెప్పేటం గురు ఏముంది? వెనక్కి తిరిగాడు.

‘మాట’ అంది శాంత మెల్లగా. నిలబడ్డాడు. దగ్గ రకురమ్మని సంజ్ఞ చేసింది.

‘మావాళ్ళకి తొందర. నాతో చెప్పకుండా పెలిగ్రాం ఇచ్చారు’ అంది.

‘దానికేం, మంచిపనే చేశారు. నాకూ చూడాలనుంది’ అన్నాడు రామ్మూర్తి

‘ఇదుగో’ అని—ఏవో అనబోయింది.

‘ఏం?’

‘ఏమీలేదులెండి’ శాంత పక్కగా తిరిగి పడుకుని దుప్పటి రొమ్ముపైకి లాక్కుంది.

రామ్మూర్తి వీధిలోకి వచ్చేసి అగుగునిద కూర్చుని చంద్రుడి కేసి చూస్తూ పదివినిమాయి గడిచాడు. రెండోవాడు 'సేతు' వచ్చి—

'ఇదుగో నాన్నా, ఏరో కాగితంట, అమ్మ సీ కివ్వ మంది' అని కాగితం ఇచ్చాడు.

'మన స్వప్నం ఫలించింది. ఆకస్మిత్తుకే 'రామప్రియ' అని పేరు పెట్టుకుంటా. ఇంక మీరు మంచివాడుగా ఉండ నక్కర్లేదు. మీ ప్రియభారతి.'

అనుంది అందులో.

రామ్మూర్తి అప్రయత్నంగా నవ్వేశాడు. గదిలోకెళ్లి పాపకేసి చూశాడు. సందేహం లేదు. అంతా తనఊహలో చిత్రించుకున్న ప్రియభారతి పోలికే. ఆ కోలమొహం, సన్నటి తీర్చిన కళ్ళు, మధురంగా ముడుచుకున్న పెదవులు—అంతా ఆమె. బైటకీ వచ్చేశాడు.

అసంభవం. తను స్వప్నంలో బంధించుకున్న కవితా సతిచాయల్ని తన భార్య నవచూసాలు మోసి, పంది కన్నదా?

భ్రమ.

అవుతే భ్రమ నిజం. బైటకీ రాగానే అతని కో అనుమానం తట్టింది. గబగబ గదివైపు నడిచాడు. గలుపు తొయ్యబోయాడు. సాపవీడ్పు విశబడింది. 'అమ్మయ్య' అనుకున్నాడు.